

लिपि स्त्री. (तत्.) 1. लीपने की क्रिया या भाव 2. लिखने की क्रिया या भाव 3. ध्वनियों की चित्रों (वर्णों) के रूप में प्रस्तुति।

लिपिक वि. (तत्.) 1. लिखने वाला 2. कार्यालयों में सभी प्रकार के दस्तावेजों या हिसाब-किताब का रखरखाव करने वाला। clerk

लिपिकर वि. (तत्.) 1. प्राचीन भारत में शिलाओं आदि पर अक्षरों को उकेरने वाला (शिल्पी) 2. दे. लिपिक।

लिपिका स्त्री. (तत्.) 1. लिपि 2. महिला लिपिक।

लिपिकार वि. (तत्.) 1. दस्तावेजों की प्रतिलिपि करने वाला 2. लेखक।

लिपिकाल वि. (तत्.) वह काल जिसमें संबंधित ग्रंथ लिखा गया हो टि. लिपि विशेषज्ञ लिपि को देखकर उसका काल बतला देते हैं।

लिपि-फलक पुं. (तत्.) धातु या शिला आदि का टुकड़ा जिस पर कुछ लिखा या उकेरा जाता था।

लिपिबद्ध वि. (तत्.) लिखा हुआ, लिखित, अक्षरबद्ध।

लिपिविज्ञान पुं. (तत्.) लिपियों के अध्ययन का विज्ञान जिसमें लिपियों के वर्णनात्मक, ऐतिहासिक और तुलनात्मक अध्ययन के साथ-साथ लिपियों की उत्पत्ति, विकास, परिवर्तन इत्यादि का अध्ययन किया जाता है।

लिपिशास्त्र पुं. (तत्.) दे. लिपिविज्ञान।

लिपिस्टिक स्त्री. (अं.) आधुनिक फैशन के युग में स्त्री सौंदर्य-प्रसाधन के एक अंग के रूप में ओठों को रंगने में प्रयुक्त, लगभग 3-4 इंच (8-10 सेमी.) लंबा छड़ीनुमा साधन।

लिपी स्त्री. (तद्.) लिपि वि. लिपी हुई।

लिप्त वि. (तत्.) 1. जिससे या जिस पर लेप हुआ हो 2. रमा हुआ जैसे- भोग-विलास में लिप्त।

लिप्तक वि. (तत्.) विष में बुझाया या हुआ पुं. ला.अर्थ. विष में बुझा हुआ बाण।

लिप्यंकन पुं. (तत्.) 1. लिखना 2. प्रतिलिपि बनाना 3. ध्वनि-तरंगों को सुरक्षित रखने के लिए विभिन्न आधुनिक तकनीकों के माध्यम से रिकार्ड करना। transcription

लिप्यंतर पुं. (तत्.) एक लिपि में लिखी या छपी किसी रचना को भिन्न लिपि में लिखना या प्रकाशित करना।

लिप्यंतरकार वि. (तत्.) लिप्यंतर करने वाला।

लिप्यंतरण पुं. (तत्.) दे. लिप्यंतर।

लिप्सा स्त्री. (तत्.) लालसा, प्राप्त करने की इच्छा।

लिप्सित वि. (तत्.) इच्छित, प्राप्त करने की इच्छा किया गया।

लिप्सु वि. (तत्.) प्राप्त करने की इच्छा रखने वाला।

लिफाफा पुं. (अर.) 1. कागज की वह प्रसिद्ध थैली जिसमें चिट्ठी-पत्री, आवश्यक कागजात आदि रखकर भेजे जाते हैं 2. ला. आवरण, बाह्य सज्जा।

लिफाफिया वि. (अर.) ऊपर से शानदार पर अंदर से घटिया।

लिबड़ना अ.क्रि. (देश.) हाथ, पैर आदि का किसी गीली चिपचिपी वस्तु से सन जाना।

लिबड़ी स्त्री. (देश.) फेंकने योग्य पुराने कपड़े लत्ते।

लिबरल वि. (अं.) 1. उदार 2. उदार नीतियों वाला। liberal

लिबलिबी स्त्री. (देश.) पिस्तौल, बंदूक आदि का घोड़ा या वह खटका जिसे दबाने से वह चल जाए।

लिबास पुं. (अर.) 1. पहनने के कपड़े 2. वेशभूषा।

लिमिट स्त्री. (अं.) सीमा, हद।

लिमिटेड वि. (अं.) 1. सीमित 2. बाणि. ऐसी (कंपनी) जिसके दायित्व सीमित हों।